



మరిగ్నకాలం
 మారనిమర్పి
 పవని నిర్జల ప్రభావతి

“ఈపీడ రేపటితో వదలిపోతుం
 దినాకు!” నెత్తిమీద న్న గడ్డి
 గంప చినురుగా నేలమీద దోర్లా
 పదేస్తూ అంది శేషమ్య. ఏసా
 రాలో మంచం మీద కూర్చుని
 వున్న వెంకటాద్రికి కూలాల్లా
 తగిలాయామాటలు.

“బానామ! రేపట్నుంచి గోళ్లగిల్లు
 కుంటూ రాణీలా కూర్చోవచ్చు నువ్వు.
 ననేమో ఎముకలు విరిగేలా వూరు
 పూరింకా చుట్టి రావచ్చు!” అన్నాడు
 భార్యోని మిర్లబాస్తూ.

శేషమ్మ క్షణకాలం దిమ్మెరపోయింది.
 ఈ వేళప్పుడు భర్త అలా ఏసారాలో
 పని లేకుండా కూర్చుని వుంటాడని ఆపె

పూహించలేదు, మాట్లాడకుండా కొడ వలి చూరులో దోపి గడ్డిగంప తేవటం మూలాన మాడు మీద గుంటలా వున్న జాట్లు సరిచేసు కుంటూ గుడిసెలోకి వెళ్ళింది. "ఎట్లాగూ రేపటితో శని వదిలి పోతువెవుందె ఈ కాస్పేవులోపా నేనే దైనా అంటే తెగవుడుక్కుంటాడు. పోనీ కాస్పేవు నేనే నోరు మూసుకుంటే సరి పోయి." అనుకుంటూ బుద్ధిదీపం వెలి గించే ప్రయత్నంలో వదింది.

వెంటాడికి మాత్రం వెరి కోపం

అస్పర్శకు ఏళ్ళ తరబడి అలవాటు పడి పోయిన ప్రాణి ఓ విధమైన పరవశ త్వంతో కణకాలం అలా నిలబడి మెల్లిగా తిరిగి గడ్డితినేస్తోందది.

"మీ అమ్మ నిన్ను కన్నప్పడు దగ్గ రున్నాం నేనూ మా అయ్యా! నీకు "ముత్యాలు" అవి ముద్దుగా పేరెట్టింది నేనే! నీకు పవ్వుగడ్డి పరకలు కొరకటం నేర్పింది నేనే! నీకు కక్కెం తగిలించి బండకి కట్టింది నేనే! ... అనాటి నుంచి ఈనాటి వరకూ నువ్వు నేనూ.... ఒక

ఏటికి కొత్త నీ రాస్తే పదిలంగావున్న పాత నీటిని కూడా సముద్రం పాలు జేస్తుంది. అవినీతి ప్రబలుతున్న నవ నాగరికంలో నీతి గతి కూడా అంతే!

ముందుకవస్తోంది. శేషమ్మకి రోజు పీడగా కనువిస్తున్న ఆ గుట్టం .. ఆ బండీ తనకు మహాలక్ష్మిలా తోస్తాయి ఎల్ల వేళకూ! రేపటితో ఈ గుట్టం, బండీ తను కళ్ళి ముందు నుంచీ, గుడిసె ముందు నుంచీ వెళ్ళిపోతాయి. పీడ వదిలి పోతుందనీ తనకిగడ్డి కోసుకొచ్చే పని తగ్గిపోతుందనీ మురిసి పోతోందది. కానీ మహాలక్ష్మి కదిలిపోతుందని పిస్తోంది తనకు.

వెంటాడి లేచి, గంపలో గడ్డి గుట్టం ముందు వేళాడు. ఆది ఆకగా తింబోంది మెల్లిగా వెన్నంతా నిమిరాడు

తల్లి పిల్లల్లా ... (చ....చ ఒక్క తల్లి పిల్లలు మనుషులైతే ఎంతగా తన్నుకు పస్తాడు? ఆ పోలిక వెట్టడం నాజేతప్ప!) స్నేహితుల్లా మెలిగాం ఈ రోజు నిన్ను అమ్మెయ్యా అంటే నా కెంత దాహా వుందో నీకు తెలుసా."

గుట్టం వెన్ను నిమురుతున్న వెంక టాడి చెయ్యి వణికింది.... "తిను... తిను అది చుక్కతూ, మూలుగుతూ ఏడుస్తూ తినుతూ తెచ్చిన ఈ గడ్డి .. ఆఖరుసారిగా తిను ఆతర్వాత రేపట్నంచీ నీ ఖర్మ ఎలా వుందో నా ఖర్మ ఎలా వుంటుందో...."

వె నక్కొన చ్చి వసారాలో మంచం మీద కూర్చున్నాడు వెంకటాద్రి. సంధ్య చీకట్లు బాగా ముసురు కున్నాయి, బుడ్డి దీపం తెచ్చి వాకిటి గూట్లో పెట్టి వెళ్ళింది శేషమ్మ, వెంకటాద్రి చుట్టూ చీకటిలానే పరుచుకుంటున్నాయి అలోచనలు అతగాడి కళ్ళముందు తన యవ్వనపు రోజులు సినిమా రీలులా తిరుగటం మొదలెట్టాయి.

* * *

అప్పటికి నెల్లూరు ఇంతగా పెరగ లేదు. నాలుగు సినిమా హాళ్ళూ, ఒక కాలేజీ మాత్రమే వుండేవి. అటురైలు కట్టకు ఇవతలగావి, అవతలగావి ఇన్ని ఇళ్లు లేవు; అక్కడా అక్కడా ఒకటి ఆరా విగరి వేసినట్లుండేవి, ఇన్ని బస్ స్టేషన్లు; కోవూరుకూ, అల్లూరుకూ, బుచ్చి రెడ్డి పాళేనికీ పడుగుపాడుకూ, రాజు పాలేనికీ మధ్య జోరుగా పరుగెత్తుతుండేవి గుర్రపు ఇండ్లు! ఎవరో ఒకరో ఆరా కారున్న మహారాజులు మినహా, స్వంత గుర్రపు బండ్లమీద వెళ్లేవారు చాలా మంది.

వెంకటాద్రికి పిల్లని ప్రావంట్టూ వచ్చిన రామయ్య వెంకటాద్రి వాకిట్లో వున్న బండినీ వసారాలో ఓ మూలగా కట్టెసి వున్న బలిష్టమైన గుర్రాన్ని చూచి తెగ ముచ్చటపడి పోయాడు; కాబోయే అల్లడి కంటే ... ఆ "అప్పి" చాల గొప్పగా కనిపించిందతగాడికి. పిల్ల సుఖపడటానికి

ఇంతకంటే ఏం కావాలి అనుకున్నాడు, "రాజు" లాటి గుర్రం. బండీ మహారాజులా సంపాదించుకొనే వచ్చని శేషమ్మ కూడా నంతోపించింది. తన భర్తా "కలిగిన" వాడేనని సంబరపడింది, దానికి తోడు ఓ బిడ్డ తల్లి ఆయ్యే వరకూ వెంకటాద్రి శేషమ్మకాలు కింద పెట్టనివ్వ లేదు. సినిమాకు పోవాలన్నా గుర్రపు బండిలోనే, రంగ నాయకుల కోవెలకు వెళ్లాలన్నా గుర్రపు బండిలోనే. నెల్లూరంతా తిప్పి చూపించాలన్నా బండే సంత జరిగినా తిరణాల జరిగినా తేరు మీద పూరేగే దేవుడిలా పూచేగించేవాడు.

"బాడుగ పోతుంది మావా! ప్రతి చోటికీ బందెండుకూ!" అనేది శేషమ్మ గుసుస్తూ!

"నీ కంటే ఎక్కువేటి బాడుగ, కాకున్నాస్తాంతబండీ, సొంత గుట్టు, మనిష్ట మొచ్చినప్పుడు మనిష్ట ప్రకారం తిరగొచ్చు! రెండుట్రీపులు కోవూరుకో, పడుగుపాడుకో, రాజుపాలేనికో బుచ్చికో ఏను కున్నానంటే నాలుగు రోజులు మనిద్దరం జలసాగా బంపిమీద పూరేగొచ్చు.... ఏమంటావ్?" అనేవారు వెంకటాద్రి గర్వంగా! అసలా వీధిలో చాలామంది ఆడవాళ్లు ముఖ్యంగా కార్త కోడళ్లు శేషమ్మ వైభవం చూచి ఈర్ష్యపడే వాళ్లు

"అదృష్ట మంటే దానిది; చక్కగా



తొమ్మిదవ సంవత్సరం
ప్రజాభిక్షణ తప్పక
మిమ్మరికి విద్యుచ్ఛక్తి
సరఫరా చేస్తాం!

ఎక్కడికి వెళ్లాలన్నా బండి మహారాజాల్లా! అనుకొనే వారు. శేషమ్మ వినేలా కూడా అనేవారు! ఆమాటంతో గర్వంగా మొగుడితో చెప్పకొనేది శేషమ్మ!

“మన ముత్యాలు చల్లగా ఉండాలే గాని మన కేమిటి లోటు!” అనేవారు వెంకటాద్రి గర్వంగా! ఆ హుషారు కొద్దీ శేషమ్మ, వెంకటాద్రి అటు బండి కట్టుకెళ్ళగానే ఇటు గడ్డికి పోయేది! ఏటుచూచినా కావలసినంత బీడు.... పచ్చని గడ్డి.... ఆక్కడక్కడా చిన్న చిన్న మడుగుల్లో గుర్రాలకు నెత్తిమీద పెట్టేందుకు తమాషాగా ఉండే రంగురంగుల పూలు! రెండుగంటలలో నాలుగు గంపల గడ్డి దొక్కొని, నాలుగు పూలు లాక్కొని

ఇంటికి రావటం శేషమ్మకు అలవాటై పోయింది. గుర్రం తినంగా మిగిలిన గడ్డి, బండిలో మెత్తగా పరచి, ఇంకా మిగిలితే గోనెపట్లలో వేసి, బండి క్రింద వుయ్యాలలా వ్రేలా దడిసి.... “పద ముత్యాలూ” అంటూ గుట్టాన్ని బండికి కట్టి.... “నీ హస్తవాసి శేషూ! ముత్యాలు రోజుకో పన్నెతో పంచ కల్యాణీలా తయారవుతోంది!” అంటూ భార్యకేసి కన్నుగీటి, బండిలో బోర్లా పశుకొని చెలకాల కొయ్య శబ్దం చెయ్యగానే.... పంచకల్యాణీలానే పరుగు తీస్తుంది ముత్యాలు....

బండికి ముత్యాలును అలవాటు చేసే కొత్తలో బాగా కూర్చునేవారు వెంక

టాడ్రీ. "నే పుట్టినప్పట్టుంచీ చూస్తున్నారా ముత్యాలూ! ఈ నెల్లూరు రోడ్డు ఇట్లాగే ఉన్నాయి! ఎక్కడ గుంటో, ఎక్కడ మిట్టో. నాకే... నా కేమిటి! ఈ రోడ్డేసిన కాంట్రాక్టర్లకి ఆ భగవంతుడికి కూడా తెలీవు! వర్షమొస్తే చాలు.... ఇక రోడ్డే నదులు.... ఆడుగో ఆండర్ బ్రిడ్జి వుంది చూశావా.... ఆదో సముద్రమైపోతుంది! ఎక్కడిబండ్లక్కడ "ఆట్టు" బపోవలసిందే! కళ్ళుమూసుకొని చూకేవు.... అన్యాయంగా ఇద్దరం చస్తాం!.... నే చెప్పినట్టను.... అసలే ఈ రోడ్డు ఇరుకు దానికితోడు రెండుపేపులా మురిక్కాలు వలు, మురిక్కాలవల మీ ది కి ఇళ్ళూ... జాగ్రత్తగా పడుగెత్తు!" అంటూ గుర్రానికి అస్తమానం హెచ్చరికలు చేసేవాడు. తెలిసినవాళ్ళెవరైనా "అదేమిట్రా వెంకటాడ్రీ! దానితో కబుర్లు చెబుతావ్! ఆదో మరీషా! సీకు మతిపోయిందా?" అంటూ ఎగతాళి చేసేవాళ్ళుకూడా...

అలాటప్పుడు వెంకటాడ్రీ నవ్వేస్తాడు "ఆఁ గుఱ్ఱంగా పుట్టిందిగానీ, మనిషికంటే మాటగా మాట వింటుంది!"

...నిజమే! ఓ రోజు నెల్లూరు నుంచి బుచ్చిపరకూ బేరం కుదుర్చుకున్నారు ఓ భార్యా; భర్త, భార్యతల్లీనూ తల్లి కూతుళ్ళు ఏనుగుల్లా వున్నారు.... ఆ అల్లుడు బొత్తుగా పీనుగులా వున్నాడు! బండిలో వాళ్ళు కూర్చున్నాక....కర్ణుడి

రథంలా భూమిలోకి బండీ గుఱ్ఱము దిగి పోతున్నా యనిపించింది వెంకటాడ్రీకి ... "బరువెక్కువైంది!" అంటూ గొణుక్కుంటుంటే ఎక్కుడూ, దిగుడూ వచ్చినదోటల్లా, తుండలలా వున్న తల్లి కూతుళ్ళు అలాగే కూర్చుని, చీపురుపుల్లలాటి అల్లుణ్ణి మాత్రం దింపేశారు ... బండి విరుగుతుందని, అలాటి ఎందరినో అవలీలగా లాక్కువెళ్ళటం అలవాటయిపోయింది ముత్యాలకు. రోడ్లకు ఎక్కడ గతుకులు వున్నాయో, వర్షాకాలమైనా కనిపెట్టే మెలకువ వచ్చేసింది! ఎందరో పెళ్ళివారు, మరెందరో కొత్త దంపతులు, ఎందరో రోగులు ఎంతెంతదూరమో ప్రయాణించేవారు.... ఓ అమ్మాయి బాగా కలిగినింటి ఆడపడుచు ... బండెడు నగలతో బండిలో కూర్చుంది! ట్రంకు రోడ్డు దాటేసరికి ఓ కు రాడు వచ్చి కలిశాడు ... స్టేషన్ కు తీసుకెళ్ళమనిచెప్పాడుత్రోవ పొడుగునా ఇద్దరూ మదరాసుకు వెళ్ళిపోవాలనీ ... పెళ్ళాదాలనీ ... ఏదేదో మాట్లాడుకుంటున్నారు . వెంకటాడ్రీకి అర్థమైపోయింది అసలు సంగతి. ఆ అమ్మాయి అండ్రిపేరుకూడా తెలిసిపోయింది వాళ్ళిద్దరి మాటలలో స్టేషనులో ఇద్దరూ దిగగానే వెంకటాడ్రీ వాళ్ళవెనకాలే వెళ్లాడు....మద్రాసుకు వెళ్ళే బండి ఓ గంట లేటుందని తెలిసింది. గబగబా స్టేషనుమాష్టరు దగ్గరకెళ్ళి రహస్యంగా అసలు సంగతి చెప్పి, ఎలాగైనా

తను తిరిగి వచ్చేవరకూ వాళ్ళని ఓ కంట
 కనిపెట్టమని చెప్పి బండిలో వచ్చిపడ్డాడు.
 "ముత్యాలూ పదరా! ఆవతర కొంప
 ములిగిపోతోంది! ఆయినింటి ఆకపిల్ల....
 కళ్ళకు గంతలుకట్టని గుర్రపిల్లలా ఎగిరి
 పడుతోంది, ఏదిగుంటో ఏదిమిట్టో తెలియ
 నంత దూకుడుగా దూసుకుతోంది! ఆకుర్ర
 వెధవ... పోకిలా వెధవ.... ఆ పిల్లనగలు
 కాజేస్తాడు.... నాశనం చేస్తాడు... మనిద్దరం
 వుండగా.... అలాటి ఘోరం జరగనివ్వ
 కూడదు ... వదవద....!": అతగాడి భాష,
 బాధ ముత్యాలకు ఆర్థమైందిలా వుంది....
 గాలిలో తేలిపోతున్నట్టు.... పరుగెత్తింది
 ఆ ఆమ్మాయి తండ్రి.... కబురు తెలిసి
 ఆదిరిపోయాడు.... ఇంటిల్లపాడీగా గభరా
 పడిపోయారు .. కారున్న సంగతే మంచి
 పోయి .. బుడిలోకి దూలాడి ఆ తండ్రి
 కంగాలులో బుడి ఫర్లాంగ్ సాగాక
 "ఆరె కారులో పోవనింది! బ్రెయిన్
 వస్తుందో ఏమిటో!" అంటూ బాధపడ్డాడు.
 "గభరా పడకండి బాబూ! కారుకంటె
 తొందరగా తీసుకుపోతున్న మాముత్యాల.
 స్టేషను హాస్టలుకి చెప్పొచ్చాను గా!"
 అంటూనే స్టేషన్ కు .. నిజంగా కారంత
 వేగంగానే చేరుకుంది బండి! పిల్ల తండ్రిని
 చూచి కుర్రవాడు జారుకున్నాడు....
 అమ్మాయి కుక్కిన పేసులా వచ్చేసింది
 తండ్రివెంట!.... ఆ తర్వాత ఓ సంవ
 త్సరం జరిగాక కాటోలు! ఓ సారి వాళ్ళ
 కారు చెడిపోతే .. ఆ అమ్మాయి.... ఆమె

భర్త... వెంకటాద్రి బండిలో వినిమాకు
 వెళతూ.. సరసా లాడుకుంటూనే,
 వెంకటాద్రి నవ్వుకున్నాడు. "విన్నావా
 ముత్యాలూ! ఈ పిల్లే .. ఆ వెధవవెవడి
 తోనో లేచిపోయి ... ఇంచక్కటి బ్రతు
 కునీ బుగ్గిసాలు చేసుకుం దారోజా! ఇవాళ
 చూడు ... నన్నూ, నిన్నూ గుర్తు బట్ట
 లేడు! పోసీలే ఓ మంచిపనిచేశాంకదూ!"
 వెంకటాద్రి మూగభాష ముత్యాలకు అర్థ
 మైనట్లు ... చిన్నగా సకిలించింది. ...

వదేళ్ళు గిర్రున తిరిగాయి....

వినిమాహాళ్ళు పన్నెండు అయినాయి!
 ఇంటిమీద కల్లుగా కళ్ళు వెలిసిపోయాయి!

కాలివేళ్ల
 మధ్య
 ఒరుపుడు
 పుళ్ళు!

మదమ
 పగుళ్ళు!

లిచెన్సా
 వాదండి

02.16.72 C.76

రోడ్ల ప్రక్క నున్న మురుగు కాలువలు మ రిం త మందంగా... మరింత కంపు కొడుకూ ప్రవహిస్తున్నాయి . రోడ్డు మరి కాస్త ఇరుకుగా. ఇంకా ఎగుడు దిగు డులుగా ... తయారయ్యాయి... ఆడ పిల్లల కాలేజి వెలిసింది. వీధికి పది ఆస్పత్రులూ, పది హనుమంది డాక్టర్లూ, మొలుచుకు వచ్చారు. హోటళ్ళూ, లాడ్ జీలూ, బ్రోకర్ హౌస్ లూ....

సైకిల్ రిక్షాలు వచ్చేశాయి; బస్సులూ, టాన్ బస్సులూ వచ్చేశాయి;

శేషమ్మ బదుగురు పిల్లల తల్లయింపి; ఇంత క్రితంలా పచ్చిక బయళ్ళు లేవు.... అక్కడంతా ఇళ్ళూ అపీనులూ.... కొత్త కొత్త "నగర్" లూ వెలిసిపోయాయి; గుర్రపులు కూడా ఆట్టేలేవు. రెండు గంటలు పోయేలా దోకుడుపాకతో, కొడ వలి లిక్కితో నేం చెక్కినా గంపతో, గం పెడుగడ్డి పోగవటంలేదు; పచ్చిగడ్డి చిన్న మూట రూపాయినుంచి రూపాయి న్నర ధర పలుకుతోంది. తిండి గింజలే దొరకక్కంటే ఇక గుర్రానికి వులవలెలా వస్తాయి రోజూ;

వెంకటాద్రిని ఇవేమీ కదిలించలేదు;

"పూరికే బాధపడకే శేమా; రోజు అన్నీ ఇట్లాగే వుండవులే; మంచి బాడు గలే వస్తాయిలే; గుర్రానికి మనకూ కావలసినంత దాణా దొరుకుతుందిలే;" అన్నాడు అనంతమైన విశ్వాసంతో;

కానీ.... వెంకటాద్రికి (ఆత్మవిశ్వాసం ఒక్కటి అన్నం పెట్టడంలేదు; రిక్షాల జోరు మోచింది

"ముప్పావలా ఇస్తాను వస్తేరా; రాకుంటే వెళ్ళు .. ముప్పావలా పారేస్తే మూడు మైళ్ళు వెళ్ళొచ్చు రిక్షాలో;" అంటూ.... తను ఆలోచించి ఏ సంగతి చెప్పేలోగానే, రిక్షాలో కూర్చొని వెళ్ళి పోతున్నారు జనం.

"బాబూ! రిక్షాలో కూర్చోండి; ఎట్లాంటి చుక్క కావాలంటే అట్లాంటి చుక్కకాడికి తీసుకుపోతా! ఏ లాడ్డికి కావాలంటే ఆ లాడ్డికి తీసుకుపోతా!" అంటూ గుర్రగుసలుగా చెప్పి, గాలి వేస్తున్నారు కొందరు రిక్షావాళ్లు; ఏకంగా కన్నెపిల్లల్ని పడుచు కుర్రాళ్ళనీ రిక్షాలలో కూర్చో పెట్టుక, తెర అడ్డంవేసి ఏ ఏకాంత ప్రదేశాలకో తరలిస్తుండటం పరిపాటయి పోయింది;

"బండి కడతావా అబ్బీ!" అన్నా రో పడుచు జంట....

"కడతాను బాబూ; ఎక్కడి కెళ్ళాలి?" అన్నాడు వెంకటాద్రి.

కుర్రాడు కొంటెగా ఆ అమ్మాయికేసి చూపి కన్నుగొట్టాడు. అమ్మాయి.... అంగీ కార సూచకంగా చిరునవ్వు నవ్వి పూరు కుంది; ఆ అమ్మాయి.... కాలేజిలో చదువు తున్న పిల్ల; పెళ్లిగాని పిల్ల....; వెంక

టాడ్రిగుండె క్షణకాలం గుబ్బుబలాడింది.
 "దగ్గమిట్ట దాటి...." ఆ కుర్రా దేదో
 చెప్పబోయాడు....

"నాకు వేరే బేరముందిలే బాబూ,
 ఇట్లాంటి పనులకు నే రాను!" అనేశాడు
 వెంకటాద్రి రోషంగా.

ఆ కుర్రాడు క్షణకాలం ముఖంగంటు
 పెట్టుకున్నాడు. ఆ అమ్మాయి ముఖం
 చిట్టించుకుంది,

"ఆ ఏడుపేదో ముందే ఏడవలేక
 పోయావ్? ఓ పావలా ఎక్కువ పారెయ్య
 మంటే పారెయ్యనూ?" అన్నాడు
 కుర్రాడు ఘుఘుమలాడుతూ!

"పావలా కాదు.... వది రూపాయలు
 పారేసినా రాను.... ఇట్లాంటి యవ్వారాలకు
 కాదు నా బండి - గుర్రం ... నేనూ!"
 తెగేసి చెప్పాడు వెంకటాద్రి.

"అతగాడితో మనకేమిటి ... ఓ రిక్షా
 చూడు వెడదాం!" అని కాబోలు ... ఇంగ్లీ
 షులో అంటోం దా పిల్ల.

"తెగవద్ద ఆడపిల్ల! బాఫ్ గే, కాలం!
 చూడరా ముత్యాలూ!" అన్నాడు వెంక
 టాద్రి.

చూస్తుండగానే ఆ ఇద్దరూ ఓ రిక్షాలో
 కూర్చుని తెర అడ్డువేసుకుని తుద్రున
 ఎగిరిపోయారు.

న్యూ టేబ్లె

ఒక కంపెనీ పండ్లపొడిని విరివిగా తయారుచేయటం ప్రారంభించింది, కానీ ప్రజాదరణ పొందటం లేదని, కూర్పులు చేర్పులు చేసేందుకు కొంతమంది నలహాదారాలను పిలిచారు. ఎవరు ఎన్ని చెప్పినా యజమానికి నచ్చటం లేదు. చివరి వ్యక్తికో సంప్రదింపలు జరుగుతున్నాయి. "ఎంత ఘటగా వున్నాయింకా ఘాటుగా కావాలంటున్నారు కస్టమర్స్" యజమాని నసిగడు.

ఆ వచ్చిన వ్యక్తి కాస్త ఆలోచించి మునిముసిగా నవ్వుతూ. "మిరపగింజలు మెత్తగా మిషనులో పొడి చేయించి పళ్ళ పోడిలో కలిపితే ప్రజలు గమనించ లేరు. పండ్లపొడి విరివిగా అమ్ముడు పోతుంది." అన్నాడు.

యజమాని కాస్త చికాకుగా చూచి, "ఆ పని యిదివరకే చేశామయ్యా. ఆయినా మన తెలుగు వాళ్ళకు ఆ ఘాటు చాలటం లేదట" అన్నాడు.

—అనుపమ.

“ఇది మరీ బావుంది. మన కెందుకు ఎవరెట్లాంటి వాళ్ళయితే? ఎంతకోఅంతకు బాడుగకు పోవాలిగానీ. ఇట్లాంటి నియమాలు మనకు కూడు పెవతాయా? అంటూ తిట్టపోసింది శేషమ్మ. ఆ సంగతి చెబితే. మొచ్చుకుంటుందని ఆశించిన వెంకటాద్రికి:

అసలీమమ్మ శేషమ్మ కూడా మారిపోయింది. ఒకప్పుడు గర్వకాంక్షగా వున్న గుర్రమూ, బండీ గుడిబండ్లూ వున్నాయి ఆమెకు; తమ వీధిలో ముప్పాతికమంది మగవాళ్ళు.... తలకో రిక్తా బాడుగకు తెచ్చుకున్నారు.

అప్పుడప్పుడు కొందరు మగవాళ్ళు; సరదాగా, తమ పెళ్లాళ్ళు రిక్తాల్లో నిసిమాకీ పికాకుకీ తీసుకుపోతున్నారు కూడాను; రోజుకు మూడు నాలుగు రూపాయలు సంపాదించు కొస్తున్నారట బాడుగపోను. ఇదెంత హాయిగా వుంది; ఆ సైకిలుకు పచ్చిగడ్డి పనిలేదు.... కుడి తిసిళ్ళు కక్కలేదు వులవలు అవసరంలేదు; ఎప్పుడైనా కాస్తంత ఆయిలూ, గాలి చాలు చెయినో ఏదో చెడితే వేసుకోవటం; శేషమ్మ ఆలోచనలు సరికొత్త దారిలో వడ్డాయి.

ఈ వెదకగుర్రాన్నీ బండినీ అమ్మి పారేసి, తామూ ఓ రిక్తా తీసుకుంటే తనకీ గడ్డి తెచ్చె కష్టం తప్పకుంది.... తన మొగుడు సరివారిలో గొప్పగా రిక్తా

తొక్కుతాడు, తన పిల్లలకూ తన్నంత తిండి; పై పెచ్చుకను సొంత రిక్తాదారుడి బార్యా;

మొన్నను ఆ సమ్మలు మొగుడు.... ఎవరో ఓ మా రాజు నీ.... ఓ అమ్మాయి నీ... అట్లా నాలుగు ఫర్లాంగులు తీసి తెళ్ళి వదిలేసి వస్తే.... పది రూపాయలు ఇనామిచ్చారట మహానుభావుడు. అనలు రాతిళ్లు 'ఖాళా'ల లోనే ఎక్కువ ముట్టుతుందట సుమ్మలు మొగుడికి; ఈ మధ్య దానికో బుగారు గొలుసు కూడా చేయించాడు వాడు.

తన మంచ విచ్చిగానీ తనొక్కడూ మడికట్టు కూర్చుంటేకాలం ఆశుండా; అందరూ "అట్లాంటి" బాడుగల్లో కావలసినంత సంపాదించు కుంటున్నారు. ఇంకా ఈ కూటికీ గుడ్డకు తడుముకునే బ్రతుకెందుకు? రిక్తా కొని తీరాల్సిందే? ఈ పాడు బండినీ, గుర్రాన్ని అమ్మి పారేయాలిందే!

శేషమ్మ ఆలోచనలు, ఆమెతలలో అగక వాగ్రూపంతో బయట పడటానికి ఎక్కువ రోజులు పట్టలేదు.... వెంకటాద్రికి బయట ఎంత చికాకుగా వుందో, ఇంట్లోనూ అంతటి అశాంతి తయారయ్యింది, ముత్యాలు రోజురోజుకూ నీరసించి పోతోంది బాడుగల్లేవు; సరైన పోషణ లేదు. ఇంట్లో శేషమ్మ ఆదరణ అసలేలేదు. పిల్లల దగ్గర్నుంచి 'రిక్తా, రిక్తా'

అన్నా! ఈ లాబెలకి డిజైన్ వలెపోయేయ్యి. ఇంకే నేను నా
 తోను. కానీ నువ్వే నువ్వే!



అన్నపాతే. బండిమోటుగా బండలా కని
 పిస్తోంది, అందరికీ.

“అవికాదే శేషమా! మీ ఆయన కేం
 తిక్కా? ఆండరూ రిక్తా మీద అంత లేసి
 సంపాదిస్తూంటే, ఈ బండి మెడక్కుట్టు
 కూర్చున్నా!” అంటూ వదినెలా,
 అన్నలూ, కడుగు పొరగులూ. చీసీకూ
 తండ్రి కూడా ఎగతాళి చెయ్యటంతో
 శేషమ్మకు తిక్కరేగి పోయింది.

పనిరోజుల క్రితం తెగేసి చెప్పింది

‘నాకు నగలూ సజ్యాలు చేయించ
 కుంటే మానె; నాకూ పిల్లలకూ ఇంక
 కూడమునా పెట్టకంటే, ఏదో చూచు
 కోవాలి మేము? ఇక గుర్రప్పేనుగే వుం
 డాలో, నేనే వుండాలో తేల్చుకో; కల
 క్కొన్న “ఎండ్రీన్” పోసి నేనూ పోసు
 కుంటా” అనెసింది.

వెంకటాద్రికి వూపిరి నలవ లేదు

అతగాడి మానం అలాగా తీసుకొని
 శేషమ్మ, ఓ “డలార”ని పట్టుకొని బేరం
 కూడా కుదిర్చేసింది బండికీ, గుట్టానికీ,
 అంతేనాదు ఓ కొత్త రిక్తా కొని పెట్టవని
 కూడా చెప్పేసింది. అతిగాడు రిక్తా తరీదు
 కుదుచ్చుకొని వచ్చాడు కూడా!

“అన్నానికి లా!”

దిగ్గర్లో వినిపించిన శేషమ్మ గొంతు
 కతో త్రుళ్లిపడి కూచున్నాడు వెంకటాద్రి.

గతమంతా చెదిరి పోయింది, శేషమ్మ
 భూకకిలా ఎదుట నిల్చుని వుంది.

“పదవస్తున్నా..”

తెల్లవార్లు నిద్ర పట్టలేదు వెంక
 టాద్రికి....

తెల్లగా తెల్లారింది. బండినీ గుడ్డాన్ని కొన్న మనిషి.. ఎవరో మోతుబరి రైతుకు పాలేదు ..వచ్చి కూర్చున్నాడు తోలుకు పోవటానికి ...

వాకిట్లో కొత్త రిక్తా వచ్చి నిలచివుంది. మధ్య పరి పోలయ్యి కూడా నిల్చుని వున్నాడు.

“వుండు పోలన్నా. శకునవేళవచ్చావు ఆ బండి గుడ్డుం బ్రాదాబనీ ఆ దబ్బు, నీ చేతిలో ఇట్లా వేస్తాను.... ఇంట్లో అటే పెట్టామంటే అదికాస్తా అరైచ్చి పోతుంది!” అంటోంది శేషమ్మ సంతోషంగా....

వెంకటాద్రి పులక లేదు పలకలేదు.

బండికి గుడ్డాన్ని కట్టిచ్చాడు చెలకోల ఆ పాలేదు చేతికిచ్చాడు ... ఒక్కసారి గుడ్డాని ఆస్వాదంగా నిమిరాడు

“వెళ్లు ముత్యాలూ! వెళ్లు మనిద్దరి నీతీ వేగమూ ఇప్పుడెవరికీ అక్కర్లేదు. నా దగ్గరున్నా ఇక నీకు దిక్కులేవి ఛాపే! రిక్తా మోజులో వున్న శేష ఇక నిన్ను వుట్టిన చంపుతుంది....

అడుగో అక్కడుంది చూడూ ఆరిక్తా దాని కొత్త చక్రాలూ, ఇనుప కమ్ములూ ఎంత తళతళ మెరుస్తున్నాయో, ఆ మెరుపు నాలుగు రోజులే! ఆ తర్వాత అవి తుప్పు పడతాయి! అయినా ఆ తుప్పు పట్టిన చక్రాలే... ఎంత చక్రమో తిప్పు తున్నాయి!

నేనూ అవి తొక్కటం నేర్చుకోవాలి. ఆ తెరలు దించాలి. టౌన్ కు దూరంగా, చాటు మాటుగా, అపుకోవాలి.... గొం దుల్లో నందుల్లో దూరాలి.... నీతినీ, అవి నీతిని కలగా పులగంగా కలిపి తొక్కాలి ఒద్దొద్దు నువ్వూ ఇలాటివి చూడలేవు నీకు అలవాటులేదు. మేంనునుపులం అలాటిది మాకు స్వతహాగాకున్నా. కాలం నేర్చు తుంది, వెళ్లువెళ్లు ఆ రై తెవకో బాగా చూచు కొంటే, హాయిగా బ్రతుకుతావు నిన్ను ఏసేవ్యగాళ్ళకో వప్పజెప్పి స్వారికి మాత్రం తయారైతే ఇక నీ ఖర్మ .. వెళ్లు.... వెళ్లు ఇక ఈ కాలంకో చురె స్పూడూ గుర్రంగా పుట్టకు ఏ మిషను గానో పుట్టు గొరవం వుంటుంది.... ఆసలు మనమే ఈ కాలానికి సరిపోలేమేమో! అడుగో! నా పెద్ద కొడుకు చూడు ఆ రిక్తాని చూస్తూ ఎంతగా సంబర పడి పో తున్నా దో! అవును మరి కాలం మారింది.... ఈ కాలానికి అదే తగిం దేమో!.... వెళ్ళు.... వెళ్ళు! వెంకటాద్రి మూగభూష ముత్యాలకు అర్థమయింది. కల విదిల్చింది. బండి . దిలిపోయింది. శేషమ్మ వైకిల్ రిక్తాకు ఎర్రనీళ్ళు తిప్పి పోస్తోంది సంబరంగా.

“రిక్తావాళ్ళు కూడా పస్తులుంటారని తెలిసిన రోజు, ఈ ఎర్రనీళ్ళు మరెవరికి తిప్పకావే శేషూ!” అనుకున్నాడు వెంక టాద్రి అతగాడికి అలవిగాని బాదతోబాటు అవుకోలేని నవ్వు ముంచు కొచ్చింది. *